

ಅ) ರಾಯಚೂರು ನಗರಕ್ಕೆ ನೀರು ಸರಬರಾಜು ಮಾಡಲು "ಹೊಸ ರಾಜಲ ಬಂಡೆಯ" ಯೋಜನೆ ಸರ್ಕಾರದವರ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ, ಈ ಯೋಜನೆಯನ್ನು ಯಾವಾಗ ಮಂಜೂರು ಮಾಡಲಾಗುವುದು ?

ಶ್ರೀ ಎಂ. ಚಂದ್ರಶೇಖರ್. (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಸಂಗಮೇಶ್ವರ ಸರದಾರ್.—ಅಧ್ಯಕ್ಷರೇ, ಈಗಾಗಲೇ ನಮ್ಮ ರಾಯಚೂರಿನಲ್ಲಿ ಥರ್ಮಲ್ ಪ್ಲಾಂಟ್ ಮಾಡುತ್ತಾ ಇರುವುದು ತಮಗೆ ಗೊತ್ತೇ ಇದೆ. ಜೊತೆಗೆ ಮೈಸೂರು ಪೆಟ್ರೋ ಕೆಮಿಕಲ್ಸ್ ಕಂಪನಿಯಾ ಸಹ ಇದೆ. ನಮ್ಮ ಭಾಗದಲ್ಲಿ ಭೀಮಾ, ಕೃಷ್ಣಾ ಮತ್ತು ತುಂಗಭದ್ರಾ ಈ ಮೂರು ನದಿಗಳು ಇದ್ದರೂ ಸಹ ನೀರಿನ ಕೊರತೆ ಇರುವುದರಿಂದ ಬೇರೆ ಇನ್ನಾವುದಾದರೂ ಯೋಜನೆಯನ್ನು ತೆಗೆದು ನೀರು ಸರಬರಾಜು ಮಾಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ನಾನು ಹೋದ ತಿಂಗಳು ರಾಯಚೂರಿಗೆ ಹೋಗಿ ಪರಿಶೀಲನೆ ಮಾಡಿದ್ದೇನೆ. ಸದ್ಯಕ್ಕೆ ಈ ರಾಜಲಬಂಡೆಯ ಯೋಜನೆ ಏನು ಇದೆ ಅದನ್ನು ತೆಗೆದುಕೊಳ್ಳುವುದಕ್ಕೆ ಹಣದ ವೆಚ್ಚ ಜಾಸ್ತಿಯಾಗುವ ಕಾರಣ ಅಲ್ಲಿ ಮತ್ತೊಂದು ರಿಸರ್ವಾಯರ್ ಅನ್ನು ಹಾಕುವುದಕ್ಕೆ ಸಾಧ್ಯವೇ ಎನ್ನುವುದನ್ನು ಯೋಜನೆ ಮಾಡುತ್ತಿದ್ದೇವೆ. ಹಾಗೆ ಮಾಡಿದರೆ ಈ ನೀರಿನ ಪರಿಸ್ಥಿತಿ ಸ್ವಲ್ಪ ಉತ್ತಮವಾಗಬಹುದು ಎಂದು ಅನ್ನಿಸುತ್ತದೆ. ರಾಜಲಬಂಡೆಯೋಜನೆಗೆ ಈಗಾಗಲೇ ಸುಮಾರು ೩೩ ಸಾವಿರ ವೆಚ್ಚವಾಗಿದೆ. ಇದಕ್ಕೆ ಹೆಚ್ಚಿನ ಹಣ ಕೊಟ್ಟಿದ್ದೇವೆ. ಆದರೆ ನಗರಸಭೆಯವರು ಕೊಡಬೇಕಾದ ಹಣ ಕೊಟ್ಟಿಲ್ಲ. ಅವರು ತಮ್ಮ ಭಾಗದ ಹಣ ಕೊಟ್ಟು ಹೊರತು ಇದರ ಬಗ್ಗೆ ಎಕ್ಸಿಮೇಟ್ ಮಾಡುವುದಕ್ಕಾಗುವುದಿಲ್ಲ. ಸದ್ಯಕ್ಕೆ ಅಲ್ಲಿ ಇನ್ನೊಂದು ರಿಸರ್ವಾಯರ್ ಅನ್ನು ಮಾಡಬೇಕೆನ್ನುವ ಕಾರ್ಯ ಕ್ರಮವನ್ನು ಹಾಕಿಕೊಂಡಿದ್ದೇವೆ.

ಹೊಸ ಫಲಾನುಭವಿಗಳಿಗೆ ಸಾಲ ಮಂಜೂರು ಮಾಡುವ ಬಗ್ಗೆ

೯೦೦. ಶ್ರೀ ಎ. ನಾಗರಾಜ್ (ಮಾಲೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ರೈತರಿಗೆ (ಹೊಸ ಫಲಾನುಭವಿಗಳಿಗೆ) ಸಹಕಾರ ಸಾಲಗಳನ್ನು ಮಂಜೂರು ಮಾಡಲು ಸರ್ಕಾರದ ಮುಂದೆ ಯಾವುದಾದರೂ ಪ್ರಸ್ತಾವ ಇದೆಯೇ ;

ಆ) ಹಾಗಿದ್ದಲ್ಲಿ, ಅದಕ್ಕೆ ಕಾರಣಗಳೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—

ಅ) ಪ್ರಾಥಮಿಕ ವ್ಯವಸಾಯ ಸೇವಾ ಸಹಕಾರ ಸಂಘಕ್ಕೆ ಅಥವಾ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕಿಗೆ ಸದಸ್ಯನಾಗುವ ಯಾವುದೇ ರೈತನು ಸದರಿ ಸಹಕಾರ ಸಂಸ್ಥೆಗಳಿಂದ ಸಾಲ ಸೌಭ್ಯಗಳನ್ನು ಪಡೆಯಲು ಅರ್ಹನಾಗಿರುತ್ತಾನೆ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಬಹುಶಃ ಮಾನ್ಯ ಸದಸ್ಯರು ಕೋಲಾರ ಜಿಲ್ಲೆಯಲ್ಲಿ ಅಲ್ಲಾವಧಿ ಸಾಲದ ಬಗ್ಗೆ ಈ ಪ್ರಶ್ನೆಯನ್ನು ಕೇಳಿರಬಹುದು ಎಂದು ನನಗೆ ಅನ್ನಿಸುತ್ತದೆ. ಈ ಬಗ್ಗೆ ನಾನು ಹೇಳುವುದೇನೆಂದರೆ ಹೋದ ಜೂನ್ ೩೦ಕ್ಕೆ ೪೦ ಪರ್ಸೆಂಟ್ ಅಷ್ಟು ಹಣ ರೈತರಿಂದ ವಸೂಲಾಗಿ ಬೇಕೆಂದು ಇಲ್ಲಿದೆ ಹೋದರೆ ನಮಗೆ ನಬಾರ್ಡ್ ಆವರಿಂದ ಹಣ ಬರುವುದಿಲ್ಲ. ಕಳೆದ ೫-೬ ವರ್ಷಗಳಿಂದಲೂ ಕೂಡ ಕೋಲಾರ ಜಿಲ್ಲೆಯಲ್ಲಿ ಈ ವಸೂಲಿ ಬಗ್ಗೆ ಬಹಳ ಅವ್ಯವಸ್ಥೆಯಾಗಿತ್ತು. ಆದರೆ ನಾವು ಕಳೆದ ವರ್ಷ ೩೫-೩೬ರಷ್ಟು ಹಣವನ್ನು ವಸೂಲಾಗಿದ್ದೇವೆ. ೪೦ ಪರ್ಸೆಂಟ್ ವಸೂಲಿಯಾಗದೇ ಇದ್ದರೂ ಸಹ ನಾವು ಅವಕ್ಕೆ ಬ್ಯಾಂಕ್‌ನಿಂದ ೬೦ ಲಕ್ಷ ರೂಪಾಯಿಯನ್ನು ಆವರಿಗೆ ಕೊಡಿಸಿದ್ದೇವೆ. ಅದರಲ್ಲಿ ಅವರು ೫೬ ಲಕ್ಷ ರೂಪಾಯಿಯನ್ನು ಡ್ರಾ ಮಾಡಿ ಕೊಂಡಿದ್ದಾರೆ. ನಾವು ಹೊಸ ಸದಸ್ಯರಿಗೆ

ಸಾಲ ಕೊಡಬೇಕಾದರೆ ಅಲ್ಲಿ ೪೦ ಪರ್ಸೆಂಟ್ ಅಷ್ಟು ಹಣ ವಸೂಲಾಗಲೇ ಬೇಕು ಎನ್ನುವ ನಿಯಮ ಇದೆ. ಅವರು ಅಷ್ಟು ಕೊಟ್ಟರೆ ನಾವು ೧೯೮೪-೮೫ಕ್ಕೆ ಸುಮಾರು ೧೫೦ ಲಕ್ಷ ರೂಪಾಯಿಗಳನ್ನು ಅವರಿಗೆ ಕೊಡಬೇಕು ಎನ್ನುವ ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ೪೦ ಪರ್ಸೆಂಟ್ ಅಷ್ಟು ಹಣ ವಸೂಲಾಗುವುದಕ್ಕೇ ನಾವು ಕೆಲವು ಸೌಲಭ್ಯಗಳನ್ನು ಅವರಿಗೆ ಜೂನ್ ೩೦ರವರೆಗೆ ಕೊಟ್ಟಿರುವ ಉದ್ದೇಶ. ಅಧಿಕಾರಿಗಳಿಗೂ ಕೂಡ ನೀವು ಅವರಿಂದ ೪೦ ಪರ್ಸೆಂಟ್ ಅಷ್ಟು ಹಣವನ್ನು ವಸೂಲಾಗಬೇಕೆನ್ನುವ ಸೂಚನೆಯನ್ನು ನಾವು ಕೊಟ್ಟಿದ್ದೇವೆ. ಬರುವ ವರ್ಷ ನಬಾರ್ಡ್ ಅವರಿಂದನವುಗೆ ಸಿಗಬಹುದು, ಅದರ ಬಗ್ಗೆ ಈಗಾಗಲೇ ತಕ್ಕ ವ್ಯವಸ್ಥೆ ಮಾಡಿದ್ದೇವೆ. ಭೂ ಅಭಿವೃದ್ಧಿಯ ಬ್ಯಾಂಕ್ ಬಗ್ಗೆ ಹೇಳಬೇಕಾದರೆ ಅವರ ಜಿಲ್ಲೆಯಲ್ಲಿ ಎಷ್ಟೋ ಜನಕ್ಕೆ ಈ ಬ್ಯಾಂಕ್‌ನಿಂದ ಹಣ ಸಿಕ್ಕಿದೆ ಎನ್ನುವ ಮಾತನ್ನು ಹೇಳುತ್ತೇನೆ.

ಶ್ರೀ ಎ. ನಾಗರಾಜು — ಅಧ್ಯಕ್ಷರೇ, ಕೋಲಾರ ಜಿಲ್ಲೆಯಲ್ಲಿ ಹೊಸ ಫಲಾನುಭವಿಗಳು ಏನು ಇದ್ದಾರೆ ಅವರಿಗೆ ಈ ಸಹಕಾರಿ ಸಂಘಗಳಲ್ಲಿ ಸಾಲ ಸಿಕ್ಕದೆ ಬಹಳ ತೊಂದರೆಯಾಗಿದೆ. ನೀವು ೪೦ ಪರ್ಸೆಂಟ್ ವಸೂಲಾಗಬೇಕು ಎನ್ನುವ ನಿಯಮ ಇದೆ ಎಂದು ಹೇಳುತ್ತೀರಿ. ಕೆಲವರು ಈ ಸಹಕಾರಿ ಸಂಘಗಳಲ್ಲಿ ಏನು ಸಾಲ ತೆಗೆದುಕೊಂಡಿರುತ್ತಾರೋ ಅದನ್ನು ಮಿಸ್‌ಯೂಸ್ ಮಾಡಿಕೊಂಡಿರುವವರು ಇದ್ದಾರೆ. ಬೇನಾಮಿ ಲೋನ್ ತೆಗೆದುಕೊಂಡಿರುವವರು ಇದ್ದಾರೆ. ಅಂಥವರಿಗೆ ತಮಗೆ ೪೦ ಪರ್ಸೆಂಟ್ ಲೋನ್ ವಸೂಲಾಗುವುದು ಕಷ್ಟ. ಅಂಥವರು ೬೦ ಪರ್ಸೆಂಟ್ ಬೇನಾಮಿಗಳು ಇರಬಹುದು. ಆದುದರಿಂದ ತಾವು ಈ ಹೊಸ ಫಲಾನುಭವಿಗಳಿಗೆ ಡಿ.ಸಿ.ಸಿ. ಬ್ಯಾಂಕ್‌ನಿಂದ ಸಾಲ ಕೊಡಿಸುವ ವ್ಯವಸ್ಥೆ ಏನಾದರೂ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ. — ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ ೬೦ ಪರ್ಸೆಂಟ್ ಅಷ್ಟು ಬೇನಾಮಿಗಳು ಇರುವುದಿಲ್ಲ. ಬೇಕಾದರೆ ೧೦-೨೦ ಪರ್ಸೆಂಟ್ ಇರುವುದಕ್ಕೆ ಸಾಧ್ಯ ಇದೆ. ನಮಗೆ ೪೦ ಪರ್ಸೆಂಟ್ ಅಷ್ಟು ವಸೂಲಾಗಿದರೆ ನಬಾರ್ಡ್‌ನವರಿಂದಲೂ ಸಹ ನಾವು ಹಣ ಪಡೆಯುವುದಕ್ಕೆ ಸಾಧ್ಯ ಇದೆ. ೪-೫ ವರ್ಷದಿಂದ ಇದ್ದಂಥಾ ಶಾಪವನ್ನು ವಿಮೋಚನೆ ಮಾಡಿ ಅಲ್ಲಿ ಎಲೆಕ್ಷನ್ ಮಾಡಿಸಿ ನಾನ್ ಅಫೀಷಿಯಲ್ ಮಾಡಿದ್ದೇವೆ. ತಾವೆಲ್ಲಾ ಸಹಕಾರ ಮಾಡಿ ೪೦ ಪರ್ಸೆಂಟ್ ಅಷ್ಟು ವಸೂಲಾಗಿದರೆ ಬರುವ ವರ್ಷ ೧೦೦-೧೫೦-೨೦೦ ಲಕ್ಷದಷ್ಟು ಹಣವನ್ನು ಸಾಲವನ್ನಾಗಿ ಕೊಡಿಸುವ ವ್ಯವಸ್ಥೆ ಮಾಡುತ್ತೇವೆ. ದಯವಿಟ್ಟು ಸಹಕಾರ ಮಾಡಿ.

ಗೇಣಿ ಹಾಗೂ ಪಹಣಿ ಪುಸ್ತಕದಲ್ಲಿ ಮಾಡಲಾದ ನಮೂದನೆಗಳು

೮೫೫. ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದ ಗುಡ್ಡ). — ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ವಿಜಾಪುರ ಜಿಲ್ಲೆಯಲ್ಲಿ ಗೇಣಿ ಮತ್ತು ಪಹಣಿ ವಿಚಾರ ಪತ್ರಿಕೆಯಲ್ಲಿ ೧೧ನೇ ಕಾಲದಲ್ಲಿ 'ಸರಕಾರ' ಅಂತಾ ನಮೂದಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ೧.೩.೧೯೮೪ ರೊಳಗಾಗಿ ಜಮೀನುಗಳು ಮಾಲೀಕನ ತಾಬಾದಲ್ಲಿ ಇದ್ದು ಅವನೇ ಸಾಗುವಳಿ ಮಾಡುತ್ತಿದ್ದು ಪೋಕಳ ತರೀಕ ರೀತಿ ರೈತನ ಹೆಸರು ಇದ್ದಾಗ್ಯೂ 'ಸರಕಾರ' ಎಂದು ನಮೂದಿಸಿರುವುದಕ್ಕೆ ಕಾರಣಗಳೇನು ?

ಇ) ಚಿಕ್ಕಹಿಡುವಳಿದಾರರಿಗೆ ಇದರಿಂದ ಸಾಲ ಸೌಲಭ್ಯ ದೊರೆಯದಿರುವುದರಿಂದ 'ಸರಕಾರ' ಎನ್ನುವ ದಾಖಲೆಯನ್ನು ತೆಗೆದುಹಾಕುವ ವಿಚಾರ ಸರ್ಕಾರದವರು ಪರಿಶೀಲಿಸುವರೇ ?

ಈ) ಹಾಗಿದ್ದಲ್ಲಿ, ಇದರ ವಿವರಗಳೇನು ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಸಚಿವರು). —

ಅ) ಹೌದು.

ಆ) ೧.೩.೭೪ರಿಂದ ಎಲ್ಲಾ ಗೇಣಿ ಜಮೀನುಗಳನ್ನು ಸರ್ಕಾರದಲ್ಲಿ ನಿಹಿತಗೊಂಡಿವೆ ಆದ್ದರಿಂದ ಕಾಲಂ ೧೧ರಲ್ಲಿ ಎಚ್ಚರಿಕೆ ರೈತನ ಹೆಸರು ನಮೂದಿಸಲ್ಪಟ್ಟಿದೆಯೋ ಅಂತಹ ಜಮೀನುಗಳಿಗೆ 'ಸರಕಾರ' ಎಂದು ನಮೂದಿಸಲ್ಪಟ್ಟಿದೆ.